

# M A R I'

## Ta' GUZE' ELLUL

**T**WIELDET f'razzett daqs naqra. 'l hemm mill-Intah'eb, tghodwa wahda, f'waqt li s-sriedek kienu fl-isbah tat-tiddin tagh'hom u l-fniek ta' l-irdejjem kienu qed jahsbu biex jitrekkn u f'bejtiethom.

Ghammduha u semmewha Mari.

Kienet helwa daqskemm hu helu l-g'hasel malti; kienet caghka mimlija hajja; kienet warda g'hariba, isbah mill-isbah ward li jikber taht iz-z'gieg.

Kienet l-isbah xbieha tal-hajja.

U aktar ma bdiet tikber izjed bdiet tisbieh sakemm, biex inghid hekk, waslet fi z'mien li fil ma setghetx tisbieh aktar.

Min qatt ma ra 'l Mari bil-qieghda fuq cint is-setah tar-razzett ta' missierha f'xi ghodwa tar-rebbieg'ha, tghanni u titbissem, b'rasha mixhuta lura bhal wahda li qieghda tifrah bis-sebh g'haliex taf li f'dawl ix-xemx jidher isbah il-g'miel tagh'ha, jista' inghid li qatt ma ra dak li hu tabilhaqq g'miel.

Izda ma' g'mieha li jisraq, Mari kienet ghanja b'hag'ohra li tisboq il-g'miel.

Mari kienet tbigh is-sahha; u ghaldaqstant kienet hienja daqskemm bniedma tista' tkun; u kienet hienja wkoll ghaliex kienet ghadha ma daqetx il-hlewwa li ddardar il-qalb u teqred il-hena; il-hlewwa li ghad li hi l-ohla fost kollha, bosta drabi thalli warajha l-aqwa mrar u toqtol koll hena.

U bhalma tafu intom, din hi l-hlewwa ta' l-imhabba.

Mari kienet hienja ghaliex kienet ghadha ma habbet qatt; izda... lejla wahda, waqt li flimkien ma' hutha u ma' missierha kienet qieghda tistrieħ fuq il-qiegha wara jum xogh'ol bla hniena, intebhet li ghajnejn iz-zagh'zugh Toni—xriek magh'hom—kienu qeghdin iharsu lejn tagh'ha bla hedu.

Lil Toni kienet ilha x-xhur tafu, Toni kien ilu bicca sewwa jahdem ma' missierha; izda—haga tal-ghageb—qabel **dik il-lejla** qatt kienet ghadha ma ntebhet kemm kien helu wice Toni li jahdem magh'hom.

U Toni li jahdem magħhom kien helu tabilhaqq.

Kellu dsatax-il sena u par għajnejn hallelin daqs ta' seger, fomm ċkejken u par xofftejn jistiednu l-bews, ras xagħar nokkli isbah minn ta' tork u wiċċ imxarrab b'lewnet il-qainha maltija.

Toni kien jisraq il-qlub b'harstu mingħajr ma kien ikun jaf; u f'diñ il-lejla, b'harsa waħda miksura, kien seraq għal kollox qalb is-sbejha Mari.

\* \* \*

Kienu helwin is-siġhat li Toni kien iġġaddi qrib Mari qabel ma niesha ntebhu bl-imħabba ta' dawn iż-żewġ żgħażaġġ.

Lejla waħda sajjija, ma' nżul ix-xemx, Toni sab ruhu waħdu ma' Mari qrib xifer ta' rdum, f'rokna mohbija minn blata daqs-biex u mkenna minn harruba xiha għakka.

Harsa helwa, għafsa ta' id, taħbit ta' qlub; u hliet il-għasafar imghaġġla u bla sabar biex ifittxu fejn sa jorqdu, hadd aktar ma kien xhieda tal-bews sfieqi li rabat għal dejjem il-qlub imfawra ta' dawn iż-żewġ żgħażaġġ— mimlija hajja, mimlija hena, mimlija mħabba.

U bħal dil-lejla kien hemm oħrajn li għal Toni u għal Mari kienu Eden; Eden ta' hena li dan il-hżuż biered ma jasal qatt biex ifisser sewwa l-hlewwa tiegħu.

\* \* \*

Izda Toni kien wisq aktar fqajjar milli kienu nies Mari; u nies Mari kienu mkabbra bis-sħiħ bil-ġmiel u aktar b'isem diż-żagħżuġha, u ailaħares min kien jiftaħ fomm u jgħid eqqel minn isimha.

U għaldaqstant hekk kif ilsien ta' wiżgħa taħt xbieha ta' mara, li kienet sabet dil-bejta ta' mħabba, wasslitilhom l-aħbar li Mari kienet bdiet biex titbellah, dawn sibr; dlonk bewġu minn magħhom lil Toni, u b'seba' għajnejn bdew jindukraw lil Mari bħalma qatt kienu ndukraw l-isbah wiċċ tar-raba' tagħhom.

Izda tqarraq. Il-halliel kien ha miegħu l-egħżeż haġa li kella Mari—il-hena tagħha—u minnha ma kienx halla għajr dell sabiex bih aktar jinki lil niesha u jurihom kemm kien għamilhiel-hom bl-ikrah.

Mari bdiet tiddellel u tidbiel. Aktar ma blanzun ikun sabiħ u jgħaxxaq, iżjed jidbiel hin bla waqt meta jonqos l-ilma li jkun qed jisqi x-xitla li tkun qiegħda tagħtih il-hajja.

U minn xhin Mari kienet habbet lil Toni, Toni kien sar għaliha l-ilma tal-ħajja.

Għodwa wahda tal-harifa, xi bdiewa li kienu niżlu jahdmu f'xifer ta' rdum qrib blata daqshicx, hdejn harruba xiha għakka, sabu arma tan-nar u ċurniena.

Ni hadd għaraf iċ-ċurniena. Kienet ta' Toni, dak li darba kien xriek ma' missier Mari.

Fettxew lil Toni u sejhulu kemm-il darba; iżda Toni ma wegibx. Wiehed mill-bdiewa xiref għal isfel u, fuq blata milħuqa u nofsha mahsula mill-ilma baħar, lemah ħaġa mixħuta gods bħallikieku sorra hwejjeg.

Kien ġisem Toni, imfarrak u mimli dmija.

\* \* \*

Sena wara l-mewt ta' Toni xejn ma kien baqa' xi jfakkar lill-bdiewa ta' dawk l-inħawi f'din il-ġrajja, għajr żewġ qsari tal-ward, mimlijin blanzuni midbiela hemm fuq is-setaħ ħiemed tar-razzett fejn darba kienet għexet u habbet is-sbejha Mari.